

மார்ச் - 06

## TNPSC துளிகள்

- ❖ ஹிண்டன்பர்க் ரிசர்ச் என்ற அமெரிக்க நிறுவனத்தின் அதானி குழுமத்திற்கு எதிரான மோசடியான பங்கு விற்பனை குறித்த ஒரு அறிக்கையைத் தொடர்ந்து உருவான சர்ச்சையை ஆய்வு செய்வதற்காக நீதிபதி அபய் மனோகர் சாப்ரே தலைமையிலான குழு ஒன்றினை உச்ச நீதிமன்றம் அமைத்துள்ளது.
- ❖ COVID-19 பெருந்தொற்றினை எதிர்த்து வெற்றிகரமாகப் போராடியதற்காக வேண்டி இந்தியாவின் மத்திய சுகாதார அமைச்சகத்திற்கு 2023 ஆம் ஆண்டிற்கான போர்ட்டர் பரிசு வழங்கப் பட்டு உள்ளது.
- ❖ NTPC நிறுவனமானது கழிவின் அளவினைக் கட்டுப்படுத்துதல், அதன் மறு உபயோகம் மற்றும் அதன் மறுசுழற்சி மூலம் நீர் வளங்காப்பிற்கான அதன் உறுதிப்பாட்டை பறை சாற்றும் வகையில் இந்தியாவில் முதல் முறையாக காற்று மூலம் குளிரூட்டப்படும் நீராவி குளிர்விப்பான் நிறுவப்பட்ட அதி வெப்பநிலை மற்றும் அழுத்தத்தில் இயங்கும் ஆலையை ஜார்க்கண்ட்டின் வடக்கு கரன்புராவில் நிறுவியுள்ளது.

## தமிழ்நாடு செய்திகள்

**இரயில் நிலையத்தில் உலர் மீன் விற்பனை நிலையம்**



- ❖ மதுரை இரயில் நிலையத்தில் இந்தியாவின் முதல் உலர் மீன் (கருவாடு) விற்பனை நிலையமானது திறக்கப்பட்டுள்ளது.
- ❖ தற்போது மதுரை இரயில் நிலையத்தில் சுங்குடி சேலைகள் கூட விற்பனை செய்யப் படுகின்றன.
- ❖ ஒவ்வோர் ஊரின் பிரபலமான உள்ளூர் தயாரிப்புப் பொருட்களை ஊக்குவிக்கும் வகையில், இரயில்வே நிர்வாகம் அந்தந்த மாவட்ட இரயில் நிலையங்களில் "ஒரு நிலையம், ஒரு பொருள்" என்ற திட்டத்தின் கீழ் விற்பனை நிலையங்களை அமைத்து வருகிறது.
- ❖ நாடு முழுவதும் உள்ள சுமார் 5,000 இரயில் நிலையங்கள் இத்தகைய விற்பனைக்கு அனுமதி வழங்கியுள்ளன.
- ❖ மேலும், தெற்கு இரயில்வே நிர்வாகத்தின் பின்வரும் மற்ற ஆறு இரயில் வழித் தடங்களில் உள்ள இரயில் நிலையங்களில், பிரபலமான உள்ளூர் தயாரிப்புப் பொருட்கள் விற்பனை செய்யப் படுகின்றன.

- திண்டுக்கல் இரயில் நிலையத்தில் சின்னாளப்பட்டி கைத்தறி சேலைகள்,
- தூத்துக்குடி மற்றும் வாஞ்சி மணியாச்சி இரயில் நிலையத்தில் மக்ரூன் எனப்படும் இனிப்பு வகை,
- இராமேஸ்வரம் இரயில் நிலையத்தில் கடல் பாசி பொருட்கள்,
- கோவில்பட்டி இரயில் நிலையத்தில் தேங்காய் மிட்டாய்,
- விருதுநகர் மற்றும் சாத்தூர் இரயில் நிலையத்தில் காரச்சேவு,
- தென்காசி மற்றும் செங்கோட்டை இரயில் நிலையத்தில் மூங்கில் சார்ந்தத் தயாரிப்புப் பொருட்கள்.

## சர்வதேசச் செய்திகள்

### REAIM 2023

- ❖ ராணுவத்தில் செயற்கை நுண்ணறிவினைப் பொறுப்புமிக்க வகையில் பயன்படுத்தச் செய்தல் என்பது குறித்த உலகின் முதல் சர்வதேச உச்சி மாநாடானது நெதர்லாந்தில் நடைபெற்றது.
- ❖ 2023 ஆம் ஆண்டு REAIM மாநாடானது அரசாங்கங்கள், பெருநிறுவனங்கள், கல்வி நிறுவனங்கள், புத்தொழில் நிறுவனங்கள் மற்றும் குடிமைச் சமூகங்கள் ஆகிய பலவற்றினை ஒன்றிணைக்கிறது.
- ❖ இது விழிப்புணர்வை ஏற்படுத்துதல், பிரச்சினைகள் குறித்து விவாதித்தல் மற்றும் ஆயுத மோதல்களில் செயற்கை நுண்ணறிவினைப் பயன்படுத்துவதற்கெனவும் நிலை நிறுத்துவதற்கெனவும் விதிக்கப்பட்டுள்ள பொதுவான கொள்கைகளை ஏற்றல் ஆகியவற்றினை நோக்கமாகக் கொண்டு மேற்கொள்ளப் படுகிறது.




### இணைய சங்கேதப் பணம் குறித்த ஒன்பது அம்ச செயல் திட்டம்

- ❖ இணைய சங்கேதப் பணம் சார்ந்தவற்றினை உலக நாடுகள் எவ்வாறு கருத்தில் கொள்ள வேண்டும் என்பதற்கான ஒன்பது அம்ச செயல் திட்டத்தினைச் சர்வதேச நாணய நிதியம் வகுத்துள்ளது.
- ❖ நிதியியல் இறையாண்மையைப் பாதுகாப்பதற்காக, பிட்காயின் போன்றவற்றிற்குச் சட்டப்பூர்வப் பணம் என்ற அந்தஸ்து வழங்குவதற்கு இது எதிரானதாகும்.
- ❖ அதிகப்படியான மூலதன வரவினைக் கட்டுப்படுத்துவதற்கான நடவடிக்கைகள் மேற்கொள்ளுமாறு இதில் குறிப்பிடப் பட்டுள்ளது.

- இணைய சங்கேதப் பணம் சார்ந்த சொத்துக்கள் தொடர்பான தெளிவான வரி விதிப்பு விதிமுறைகள் மற்றும் சட்டங்களைப் பின்பற்றுவதற்கு அறிவுறுத்தப் பட்டு உள்ளது.
  - அனைத்து இணைய சங்கேதப் பணம் சார்ந்த சந்தை நிறுவனங்களுக்குமான கண்காணிப்பு விதிமுறைகளை உருவாக்குவதற்கும் செயல்படுத்துவதற்கும் இணக்கம் தெரிவித்துள்ளது.
  - அமலாக்க விதிமுறைகளை அதிகரிப்பதற்காக வேண்டி சர்வதேச அளவிலான அமைப்புகளை நிறுவுதல்.
  - இணைய சங்கேதப் பணத்தின் தாக்கத்தினைக் கண்காணிப்பதற்கான வழி முறைகளை நிறுவுதல்.
  - இணைய சங்கேதப் பணத்தினைப் பயன்படுத்தச் செய்யும் நிறுவனங்களுக்கு வரி விதித்தல்.
- ❖ 2021 ஆம் ஆண்டின் பிற்பகுதியில் எல் சால்வடார், பிட்காயினை சட்டப்பூர்வப் பணமாக ஏற்றுக் கொண்ட முதல் நாடாக மாறியது.
  - ❖ அந்நாட்டில் பிட்காயின் பயன்பாட்டின் போது 60 மில்லியன் அமெரிக்க டாலர்களுக்கு மேல் அந்நாட்டு பொருளாதாரம் இழந்ததோடு, பொருளாதார நெருக்கடி மற்றும் மிக அதிக நிதிப் பற்றாக்குறையையும் அந்நாடு எதிர்கொண்டது.



### சாதிப் பாகுபாட்டிற்குத் தடை



- ❖ சாதி அடிப்படையிலான பாகுபாட்டினைத் தடை செய்வதற்கான ஒரு சட்டத்தினைக் கொண்டு வந்த அமெரிக்காவின் முதல் நகரமாக சியாட்டில் மாறியுள்ளது.
- ❖ "பணியமர்த்தல், பதவிக்காலம், பதவி உயர்வு, பணியிட விதிமுறைகள் அல்லது ஊதியம் ஆகியவற்றில் சாதியின் அடிப்படையில் வணிக நிறுவனங்கள் பாகுபாடு காட்டுவதை" இது தடை செய்கிறது.
- ❖ தெற்காசியாவிலிருந்து 1,67,000க்கும் மேற்பட்ட மக்கள் வாஷிங்டன் மாகாணத்தில் வாழ்வதோடு, இவர்களில் பெரும்பாலோர் கிரேட்டர் சியாட்டில் நகரில் உள்ளனர்.
- ❖ 2019 ஆம் ஆண்டு டிசம்பர் மாதத்தில், பாஸ்டன் நகருக்கு அருகிலுள்ள பிராண்டிஸ் பல்கலைக் கழகமானது தனது பாகுபாடற்றக் கொள்கையில் சாதியை உள்ளடக்கிய முதல் அமெரிக்கக் கல்லூரி ஆக மாறியது.

### வனுவாட்டு மற்றும் பருவநிலை நீதி



- ❖ ஐக்கிய நாடுகள் சபையில் (UN) பருவநிலை மாற்றம் தொடர்பான பிரச்சனையை எதிர்த்துப் போராடுவதற்காக 16 நாடுகளின் குழு ஒரு துணிச்சலமிக்க முயற்சியை மேற்கொண்டுள்ளது.
- ❖ வனுவாடு குடியரசு தலைமையிலான இந்தக் குழுவானது, பருவநிலை மாற்றம் தொடர்பான பிரச்சினையில் சர்வதேச நீதிமன்றத்திடம் (ICJ) இருந்து ஆலோசனைக் கருத்தைக் கோருகிறது.
- ❖ "பருவநிலை மாற்றத்தின் பாதகமான விளைவுகளைத் தடுப்பதற்கும் அவற்றைச் சரி செய்வதற்குமான அனைத்து நாடுகளின் சட்டப்பூர்வக் கடமைகளைத் தெளிவு படுத்துவது" குறித்து சர்வதேச நீதிமன்றத்திடம் (ICJ) இருந்து ஆலோசனைக் கருத்தைப் பெறுவதற்காக வேண்டி, ஐக்கிய நாடுகள் பொதுச் சபை மூலம் வனுவாட்டு ஒரு முன்னெடுப்பினைத் தொடங்கியுள்ளது.
- ❖ சர்வதேச நீதிமன்றம் வாதாடுதல் (சர்ச்சைக்குரியப் பிரச்சினைகளுக்குத் தீர்வு காணுதல்) மற்றும் ஆலோசனை வழங்குதல் ஆகிய இரண்டு வகையான அதிகார வரம்புகளைக் கொண்டுள்ளது.
- ❖ சர்ச்சைக்குரியப் பிரச்சினைகளுக்குத் தீர்வு காணுதல் என்ற அதிகார வரம்பு என்பது சம்பந்தப் பட்ட அரசுகளுக்கு இடையேயான பல்வேறு சட்ட ரீதியிலான மோதல்களைத் தீர்ப்பதைக் குறிக்கிறது.

- ❖ சர்ச்சைக்குரியப் பிரச்சினைகளுக்குத் தீர்வு காணுதல் அதிகார வரம்பில் வழங்கப் பட்ட முடிவுகள் போலல்லாமல், ஆலோசனை அதிகார வரம்பின் கீழ் சர்வதேச நீதிமன்றம் வழங்கும் ஆலோசனைக் கருத்துக்கள் பிணைப்பு அதிகாரம் அற்றது.
- ❖ பருவநிலை மாற்றம் குறித்த சர்வதேச நீதிமன்றத்தின் ஆலோசனைக் கருத்து ஆனது உலக நாடுகள் அளவில் மேற்கொள்ளப்படும் பருவநிலை தொடர்பான வழக்குகளிலும் எளிதாகக் கிடைக்கப் பெறும்.

### கண்டம் விட்டு கண்டம் பாயும் ஏவுகணை ஹுவாசங் 15

#### North Korea's main intercontinental ballistic missiles



|            | Hwasong-14   | Hwasong-15  | Hwasong-17   |
|------------|--|---|--|
| Range (km) | 10,000   | 8,500-13,000  | At least 15,000  |
| Length     | 19.8 m   | 21-22.5 m   | 22-24 m  |
| Diameter   | 1.85 m   | 2-2.4 m   | 2.4 m  |
| Engine     | Two-stage  | Two-stage   | Three-stage  |
| Key facts  | Two were successfully fired in July 2017, shortly before sixth nuclear test. | First launched in November 2017. Leader Kim Jong Un declared the "completion" of the "state nuclear force." | Thought capable of carrying multiple to be nuclear warheads. Thursday's launch apparently failed. Claim of first successful launch in March 2022 may have involved an older version. |

Sources: Center for Strategic and International Studies, Yonhap News TV, others.  
Photos: Korean Central News Agency via Reuters.

- ❖ வட கொரிய நாட்டு அரசானது, ஹுவாசங் 15 எனப்படும் தனது கண்டம் விட்டு கண்டம் பாயும் ஏவுகணையை (ICBM) கொரியாவின் கிழக்குக் கடல் பகுதியில் ஏவியது.
- ❖ இந்த ஏவுகணையானது அதிகபட்சமாக 5,768 கி.மீ. உயரம் வரம்பில் 989 கிமீ தூரம் வரை பாய்ந்தது.
- ❖ இது 14,000 கிலோமீட்டர் என்ற இயல்பான வரம்புடன் அமெரிக்கக் கண்டத்தினையும் அடையும் திறன் கொண்டது.
- ❖ இந்த ஏவுகணையானது 2017 ஆம் ஆண்டில் முதல் முறையாக ஏவப்பட்டது.

### முனிச் பாதுகாப்பு மாநாடு

- ❖ முனிச் பாதுகாப்பு மாநாடு என்பது ஜெர்மனியின் முனிச் நகரில் நடைபெறும் சம காலத்திய உலக நாடுகளின் பாதுகாப்புக் கொள்கை சார்ந்தச் சவால்கள் குறித்த ஒரு வருடாந்திர மாநாடு ஆகும்.
- ❖ முனிச் பாதுகாப்பு மாநாடானது, ஒரு ஜெர்மனி அதிகாரி மற்றும் பதிப்பாளர் எவால்ட் ஹெயின்ரிச் வோன் க்ளெய்ஸ்ட் என்பவரால் பனிப்போர் (1947-1991) உச்சக் கட்டத்தில் இருந்த போது நிறுவப்பட்டது.
- ❖ 1963 ஆம் ஆண்டில் தொடங்கப்பட்ட இந்த மாநாடானது ஆரம்பத்தில் இராணுவப் பிரச்சினைகளில் மட்டுமே கவனம் செலுத்தியது.
- ❖ மேலும், பெரும்பாலும் மேற்கத்திய நாடுகளும் அவற்றின் உயர்மட்ட அதிகாரிகளும் மட்டுமே இதில் கலந்து கொண்டனர்.

- ❖ பனிப்போர் முடிவடைந்த பின்னர், பாதுகாப்பு சார்ந்த விஷயங்களுக்கும் அப்பாற்பட்டுப் பருவநிலை மாற்றம் மற்றும் புலம்பெயர்வு போன்ற பிரச்சினைகளையும் உள்ளடக்கிய வகையில் தனது செயல்பாட்டு நிரலை விரிவுபடுத்தியது.
- ❖ ரஷ்யா, இந்தியா மற்றும் சீனா உள்ளிட்ட கிழக்கு நாடுகளின் தலைவர்களையும் இதில் பங்கேற்பதற்காக அழைப்பு விடுக்கத் தொடங்கியது.



## பொருளாதாரச் செய்திகள்

**இந்தியாவின் உலக வர்த்தக மற்றும் தொழில்நுட்பச் சபை**




### GLOBAL TRADE & TECHNOLOGY COUNCIL (INDIA)

- ❖ இந்தியா மற்றும் ஐரோப்பிய ஒன்றியம் ஆகியவை இணைந்து புதிய உலக வர்த்தக மற்றும் தொழில்நுட்பச் சபையினை (TTC) நிறுவ உள்ளதாக அறிவித்துள்ளன.
- ❖ வர்த்தக மற்றும் தொழில்நுட்பச் சபை என்பது இரு பங்குதார நாடுகளும் வர்த்தகம், நம்பகமான தொழில்நுட்பம் மற்றும் பாதுகாப்பு ஆகியவற்றில் உள்ள சவால்களை எதிர் கொள்ள வழிவகுக்கும் ஒரு உத்திசார் ஒருங்கிணைப்பு செயல்முறையாகும்.
- ❖ வர்த்தக மற்றும் தொழில்நுட்பச் சபையின் கீழ், மூன்று குழுக்கள் நிறுவப்பட்டுள்ளன.
- ❖ முதல் பணிக் கட்டுப்பாட்டுக் குழுவானது உத்திசார் தொழில்நுட்பங்கள், எண்ணிம ஆளுமை மற்றும் எண்ணிம இணைப்பு ஆகியவை தொடர்பானது.
- ❖ இரண்டாவது பணிக் கட்டுப்பாட்டுக் குழுவானது பசுமை மற்றும் தூய்மையான ஆற்றல் தொழில்நுட்பங்கள் ஆகியவை தொடர்பானது.

- ❖ மூன்றாவது பணிக் கட்டுப்பாட்டுக் குழுவானது வர்த்தகம், முதலீடு மற்றும் நெகிழ் திறன் மிக்க மதிப்புச் சங்கிலி ஆகியவை தொடர்பானது.
- ❖ வர்த்தக மற்றும் தொழில்நுட்பச் சபையின் அமைச்சர்கள் கூட்டமானது வருடத்திற்கு ஒரு முறை நடைபெறும் என்ற நிலையில், அதற்கான இடமானது ஐரோப்பிய ஒன்றியம் மற்றும் இந்தியா ஆகிய இரண்டிற்கும் இடையில் மாறி மாறி நிர்ணயிக்கப்படும்.
- ❖ முதல் வர்த்தக மற்றும் தொழில்நுட்பச் சபை அமைப்பானது 2021 ஆம் ஆண்டு ஜூன் மாதத்தில் அமெரிக்காவுடன் இணைந்து உருவாக்கப்பட்ட நிலையில், அதன் பிறகு ஏற்படுத்தப்பட்ட இரண்டாவது வர்த்தக மற்றும் தொழில்நுட்பச் சபை இதுவாகும்.

## சுற்றுச்சூழல் செய்திகள்

### மண்ணில் உள்ள கார்பன் குறித்த உலகளாவிய மதிப்பீடு



- ❖ புல்வெளிகளில் உள்ள மண்ணில் உள்ள கார்பன் அளவு குறித்து, உணவு மற்றும் வேளாண் அமைப்பு மேற்கொண்ட முதலாவது உலகளாவிய மதிப்பீடு ஆனது மண்ணின் கரிமக் கார்பன் (SOC) இருப்புகளின் அடிப்படை விவரங்களை வழங்கச் செய்கிறது.
- ❖ மண்ணின் கரிமக் கார்பன் என்பது மண்ணின் கரிமப் பொருட்களில் சேமிக்கப்படும் கார்பனின் அளவாகும்.
- ❖ பகுதியளவு இயற்கை (மனிதனால் உருவாக்கப்பட்ட) மற்றும் பராமரிக்கப்பட்ட புல்வெளிகளில் இந்த மதிப்பீடு மேற்கொள்ளப்பட்ட நிலையில், இது அவற்றின் கரிமக் கார்பன் தேக்கத் திறனை மதிப்பிடுகிறது.
- ❖ புல்வெளிகள் உலகிலுள்ள கரிமக் கார்பனில் தோராயமாக 20 சதவீதத்தைக் கொண்டு உள்ளன.
- ❖ தீவனப் பயன்பாடுகளுக்கானத் தோட்டங்களில் உள்ள மண்ணின் கார்பனின் அளவானது ஆண்டிற்கு 0.03 டன் C/ha என்ற அளவில் அதிகரிக்கும்.

## பிரபலமானவர்கள், விருதுகள் மற்றும் நிகழ்வுகள்

### 76வது BAFTA விருதுகள்

- ❖ BAFTA எனப்படும் 76வது பிரிட்டிஷ் அகாடமி திரைப்பட விருதுகள் ஆனது இங்கிலாந்தின் இலண்டன் நகரில் உள்ள அரசத் திருவிழா மன்றத்தில் வழங்கப்பட்டது.



❖ இதில் வெற்றி பெற்றவர்களின் பட்டியல்

| CATEGORIES                              | WINNERS  |
|---|--|
| <b>Best Film</b>                        | All Quiet at the eastern Front   |
| <b>Leading Actress</b>                  | Cate Blanchett for Tar   |
| <b>Leading Actor</b>                    | Austin Butler for Elvis  |
| <b>Best Director</b>                    | Edward Berger for All Quiet at the Western Front                               |
| <b>Best Casting</b>                     | Elvis  |
| <b>Best Cinematography</b>              | All Quiet on the Western Front   |
| <b>Adapted Screenplay</b>               | Edward Berger, Lesley Paterson, Lan Stokell for All Quiet on the western front |
| <b>Editing</b>                          | Paul rogers for Everything Everywhere All AT Once,                             |
| <b>Cinematography</b>                   | James friend for All Quiet on the western front,                               |
| <b>Best Documentary</b>                 | Navalny (Daniel Roher)   |
| <b>EE Bafta Rising star Award</b>       | Emma Mackey  |
| <b>Film Not in the English Language</b> | All Quiet on The Western Front   |

